

СЯЛЯНСКАЯ ПРАУДА

Выходзіць тры разы ў тыдзень.

Адрэс рэдакцыі і адміністрацыі: **Вільня**,
Віленская вул. 12, п. 6. (Wileńska 12, m. 6).
Рэдакцыя адчынена ад 12 да 2 г. штодня
апрача сьвяточных дзён. Адміністрацыя
ад 9 да 3 г.
Падпіска на адзін месяц з дастаўкай да
хаты 2 зл. Для заграшчы ўдвай паражэй.
Няпрынтыя ў друк рукапісы назад не вяр-
таюцца. Аплата надрукованага залежыць
ад Рэдакцыі.
Цана абвестак: перад тэкстам 25 грош.,
сярод тэксту 20 грош. і на 4 стр. 15 грош.,
за радок пятаму ў 1 шп.

№ 6. Вільня, Нядзеля, 12-га кастрычніка 1924 г. Год I.

Адвагі!

Водгукі катаваньня беларускіх гімназістаў.

Адзін з катаваных аглух!

У кожным нумары нашае газэты мы дру-
суем карэспандэнцы з вёсак аб жаданьні ад-
крыць беларускую школу ці перарабіць на-
кінутую нам супраць волі народу польскую
школу—на беларускую.

У Беларускую Цэнтральную Школьную
Раду прыгавары аб беларускіх школах нацлы-
ваюць дзсяткамі. Але, ня глядзячы на гэта,
справа, як стаяла, так і *стайць на нейкім
мёртвым пункце.*

Школьныя інспэктары ня толькі не да-
зваляюць на новыя беларускія школы, але
сьпяшаюцца зачыняць старыя, істнаваўшыя
па некалькі гадоў.

Пан старшыня ўраду заяўляў дэлегацыі
беларускіх паслоў, што ўжо ёсьць новая ін-
струкцыя ў гэтай справе. Але з газэт мы
даведаліся, што аб гэтай інструкцыі йшчэ
толькі йдуць гутаркі ў палітычным камітэце
міністраў...

Усё гэта—дужа невясьелья праявы, якія
могуць зьнеахоціць нашае сялянства да кла-
потаў аб родную школу. Гэта — *ігра на
нэрвах...*

Польскі ўрад, відаць, не забывае слоў
Гіндэнбурга, які казаў, што ў сусьветнай вай-
не перамога той, у каго акажуцца мацней-
шыя нэрвы. I—б'ець нас па нэрвах!

Але, як ні крэпкія нэрвы маюць паны мі-
ністры, мы павінны паказаць, што *нашы —
кранчэйшыя!*

Штодзеннае жыцьцё навучыла нас умець
панаваць над сваімі нэрвамі. Таптаньне кан-
цэлярскіх парогаў, выстаіваньне цэлымі дня-
мі перад дзвярыма „ўрадаў“, калі бывае да
іх нейкая патрэба, — усё гэта загартавала на-
шыя нэрвы і прывучыла ўпорна даходзіць
свайго.

I мы *даб'емся свайго*. Трэба толькі мець
веру ў сваё права, трэба мець *адвагу* дахо-
дзіць яго.

Нядаўна па Заходняй Беларусі езьдзіў
адзін амэрыканец, які хацеў пазнаёміцца з
беларускім народам. Прыгледзіўшыся да тэй
вялікай, хоць нязвычайна цяжкай культурнай
працы, якую нашае грамадзянства вядзе ў
немагчымых, бяспрыкладных варунках, наслу-
хаўшыся ад саміх сялян аб усіх страшэнствах
пануючага на нашай зямлі палітычнага „рэ-
жыму“, наш амэрыканскі прыяцель з глыбо-
кім перакананьнем сказаў на разьвітаньне:

— Вы, як народ уцсканы, маеце ў сабе
вялікую маральную сілу. Перад вамі — вялі-
зарныя дасяганьні. Мейце толькі *адвагу* іх
дабівацца. Будучына—ваша!

Вось, аб гэтай адвазе мы цяпер і гаво-
рым. Няхай там неляляльныя ўрадоўцы стаў-
ляюць нам розныя перашкоды, няхай стра-
шаць хоць-якімі карамі, — мы не павінны на
гэта зварачаць увагі, а цвёрда дабівацца
свайго.

За намi—*справядлівасьць*, за намi—*права!*

**Ніколі не зьніштажай сваей беларускай
газэты! Прачыташы, давай суседу, ці
знаемаму, каб і ён пазнаў прауду аб
жыцьці свайго народу і даведаўся, што
робіцца на сьвеце!**

Беларускае грамадзянства напэўна не за-
была дзікага факту катаваньня дунілавіцкай
паліцыяй (у сярэдзіне жніўня гэтага году)
двух вучняў Віленскае Беларускае Гімназіі:
К. Янэля і Л. Бабровіча.

Як апісываў, паводле слоў пацярпэўшых
у № 4 „Сын Беларуса“, нет ведама ў чым
„правініўшыся“ (бо-ж пасля катаваньня яны
былі звольнены!) гімназістаў катавалі „агуль-
на ўжыванымі“ ў нас мэтадамі:

„Загадаўшы нам перш разуцца, ськавалі
нам рукі і, залажыўшы іх за калені, устаў-
лялі палку паміж рук і ног, пасля чаго
пераварочвалі ніц і білі ў пяты нейкай вала-
вянай булавой—так моцна, што ажно ў маз-
гі калола і трацілі прытомнасьць. Па гэтай
апэрацыі тапталі нас нагамі, білі па твару і

галаве, а потым пакідалі на тры гадзіны ў
супакоі, каб апрытомнець, пасля чаго пачы-
наўся той самы зьдзек ды катаваньне...“

Справу гэтую ў сярэдзіне верасьня Ды-
рэкцыя Гімназіі пакіравала да п. Дэлегата
Ураду. У сувязі з гэтым 8 гэтага кастрыч-
ніка, у прысутнасьці Дырэктара Гімназіі, ад-
былося паліцэйскае дазнаньне, на якім вы-
яснілася, што ў **выніку катаваньня вучань
Кузьма Янэль аглух на левае вуха.**

Доктарская экспэртыза, зробленая док-
тарам Вонсовскім у вучнёўскай амбуляторыі,
сканстатвала, што ў **Кузьмы Янэля лопнула
барабанная балонка ў левым вусе.**

Калі-ж гэта будзе канец гэтых зьдзекань
польскае паліцыі над беларускімі дзятцамі?

Да упадку Мак-Дональда.

Гадоў трыццаць таму назад у сацыялістыч-
най прэсе ўсяе Эўропы йшла вельмі гарачая і
вострая палеміка ў прынцыповым пытаньні: ці са-
цыялістам гожа ўваходзіць у склад буржуазных
ўрадаў, або нават і браць у свае рукі кіраўніцтва
палітычным жыцьцём у капіталістычных гаспа-
дарствах?

Тое, што палеміка прыймала вельмі вострыя
формы, найлепш сьведчыць, што і староньнікі
ўчасьця сацыялістаў у буржуазных урадах і іх
супраціўнікі мелі, на пагляд, вельмі слушныя до-
казы—кожын на карысьць свайго пункту глед-
жаньня. Першыя адзначалі, што ўчасьце сацыя-
лістаў у ўрадах дае ім магчымасьць аблягчаць ра-
ботніцкай класе барацьбу за яе правы і абарону
ад вызыску з боку капітала. Другія стаўлялі пы-
таньне: якія-ж мы былі-б сацыялісты, калі-б, маю-
чы ўладу, не адважыліся ўжыць гэтае ўлады дзе-
ля зьдзейсьненьня ў поўнай меры ўсіх сацыялі-
стычных ідэалаў? І яны адмаўляліся працаваць
пры такіх варунках, пры якіх ім трэ было-б пры-
кладаць руку да ўмацаваньня капіталістычна-
га ладу.

Першы пагляд тады пераважыў, хоць праціў-
ная старана не здавалася ні на якія доказы. I мы
бачылі і ў даваенныя часы, і падчас вайны блізу
ў-ва ўсіх эўрапейскіх гаспадарствах сацыялістыч-
ных міністраў.

Роля іх, аднак, аказалася дужа няўдзячнай.
Палажэньне працоўных масаў нічога не зьмяніла-
ся. Перашкодзіць вайне яны ня здолелі...

I пад той час, як у Заходняй Эўропе ўра-
ды—з учасьцем сацыялістаў—вялі крываваў ба-
рацьбу за інтарэсы сваіх капіталістаў, канкурую-
чых на міжнародных рынках,—на Усходзе пера-
важыў той другі пагляд, які гаварыў: або зусім
сацыялістам ня браць улады, або, калі браць, дык
дзеля правядзеньня сацыяльнае рэвалюцыі. Гэта-ж
і ёсьць істота расейскага бальшавізму.

На Захадзе мы бачылі чыста сацыялістычны
ўрад Мак-Дональда, які астаўся верным трады-
цыям Другога Інтэрнацыяналу, прызнаўшага, што
ў сучасны момэнт сацыялізм павінен стаяць вы-
ключна на грунце абароны работніцкае класы і
эвалюцыйнага дасяганьня сацыялістычных ідэалаў.
Мак-Дональд напярэдадні свайго ўпадку выразна
заяўляў, што англійскі сацыялізм—далёкі ад пры-
няцьця сьстэмы барацьбы, якую павялі ў СССР
камуністы, перайшоўшы ад абароны да насту-
пленьня проці капіталістычнага ладу.

Урад Мак-Дональда, які надовячы пацярпеў
паражэньне ў англійскім парламанце, за ўсе дзе-
сяць месяцаў свайго ўрадаваньня зусім не пасу-
нуў работніцкую справу наперад. Не дарма поль-
ская буржуазная прэса трыумфуе, кажучы, што

„ўрад Парты Працы паступаў не як сацыялістыч-
ны ўрад, а як звычайны буржуазны ўрад“.

Тым больш характэрна прычына яго ўпадку.
Кансэрватары і лібэральная буржуазія, якая не да-
ла ўраду Мак-Дональда „быць сацыялістычным“,
не сьцягнула нават і таго, што ён падпісаў тар-
говую ўмову з камуністычнай дзяржавай — СССР,
памкнуўшыся зрэалізаваць да канца сацыялістыч-
ную праграму. I хоць за павод да зваленьня Мак-
Дональда была выбрана справа Кемпбэля, якога
прэм'ер загадаў выпусьціць з вязьніцы і спыніць
судовае перасьледаваньне, але і тут можна дагле-
дзіць страх англійскае буржуазіі перад чынным,
актыўным камунізмам: Кемпбэль—гэта-ж рэдактар
камуністычнае газэты...

Праўда, вышэйсказаныя крокі былі зроблены
Мак-Дональдам пад націскам англійскае работніц-
кае масы, пагражаўшай свайму правадыру — ў
прыпадку яго адмовы падчыніцца—пазбаўленьнем
падтрыманьня з боку Парты Працы. I гэтую па-
дробнасьць гожа прыпомніць, калі будзем гадаць
аб далейшым ходзе выпадкаў у Англіі.

Справа ў тым, што, як буржуазія ждала ад
Мак-Дональда „сацыялістычных экспэрымэнтаў“,
дрыжучы перад імі ад страху, так працоўныя ма-
сы ждалі таго-ж самага, толькі з надзеяй і верай
у сьвятлейшую будучыну. Страхі буржуазіі ня
здзейсьніліся, але... ня здзейсьніліся і ляту-
ценны работнікаў!

Затое-ж буржуазія трыумфуе: тое, што Мак-
Дональд, заняты перадусім справамі замежнае
палітыкі, спадзяваньняў працоўных масаў ня
здзейсьніў (—бо і ня мог зьдзейсьніць эвалюцый-
ным шляхам за дзесяць месяцаў свайго ўрада-
ваньня!), буржуазная прэса тлумачыць, як крах
сацыялізму наагул, як яго поўную кампрамітацыю
перад работнікамі. I яна адчасыць мае рацыю: лі-
нія паступаньня сацыялістычных партыяў Другога
Інтэрнацыяналу запраўды ўжо зьяўляецца нейкім
перажыткам і ў варунках капіталістычнае гаспа-
даркі захавала толькі сацыялістычнае імя, а са-
цыялістычны зьмест даўно з яе выветрыўся...

Новыя выбары, назначаныя на 29 гэтага ме-
сяца, павінны паказаць, ці англійскія работнікі
маюць ужо сьвядомасьць, што старая сацыялі-
стычная тактыка аджыла свой век, і ці патрэба
шуканьня новых дарог дасьпела ўжо ў англійскіх
працоўных масах. Лічба галасоў, пададзеных за
Мак-Дональда лібэральнай буржуазіяй, і лічба ад-
паўшых работніцкіх галасоў судзе мерай ідэйнага
паражэньня ўнутранае палітыкі Парты Працы.
Дык за англійскімі выбарамі будучь пільна са-
чыць ня толькі самі англічане, але і ўвесь сьвет,
а перадусім сацыялісты ўсяго сьвету.

К. Фалькевіч.

Палітычны агляд.

У Польшчы.

Добры прыклад для моладзі!

Прэзідыум агульна-польскага саюзу братняй помачы (студэнтаў Універсітэтаў) сьвярджае рад фальшаў, якія зьявляюцца міністар асьветы, п. Мікляшэўскі ў сваім камунікацыі аб размове з дэлегацыяй гэтага саюзу.

Былі ў Польшчы розныя міністры, але такога, як п. Мікляшэўскі (эндэк), яшчэ ня было: ён перагнаў нават знамянітага п. Куманецкага, які ў вядомым „выявдзе“ ў кракаўскай газэце „Czas“ зусім сьвядома маніў аб тым, што рабіў з праваслаўнай царквой у Польшчы...

Добры прыклад даюць польскай моладзі найвышэйшыя кіраўнікі яе ўгадаваньня!

Абарона граніцы.

Як падае „Dz. Wil.“, польска-літоўскую і польска-латвійскую граніцу будзе сьперагчы надалей дзяржаўная паліцыя.

Толькі абарону польска-радавай граніцы, а перадусім у ваяводстве Палескім, возьме на сябе новаўтвораны „корпус пагранічнай старожа“.

Зьезд ваяводаў.

У канцы гэтага месяца ў Варшаве мае адбыцца зьезд ваяводаў усей Польшчы, на якім будуць разглядацца толькі справы рэарганізацыі адміністрацыі на заходніх і ўсходніх „крэсах“.

Палітычныя пытаньні, быццам будуць, зусім выключаны з разгляду паноў ваяводаў...

Прапазіцыя ССРР у справе бандытызму.

Радавы ўрад прыслаў польскаму ўраду ноту, прапануючую склікаць канфэрэнцыю, якая-б занялася спосабамі барацьбы з бандытызмам на польска-радавым паграніччы.

Забойства сьвяшчэнніка.

„Kur. Rogan.“ падае, што 7-X ў Рава Рускай (у Галічыне) забіты кінжалам у царкве двума няведымі людзьмі сьвяшчэннік Дурколь з сынам.

Газэта дадае, што сьв. Дурколь быў „вельмі чынным прыхільнікам старавераў-палянафілаў, пашыраўшых сярод сваіх парахвіян ідэю польскае дзяржаўнасьці і брацтва з палякамі“, ды што „забойства мае чыста палітычны характар“.

Напады ў Вялейшчыне.

1-X ў 10 гадз. вечара банда ў 15 асоб напала на в. Дугавое, Вялейскага пав. Акружыўшы дом, нападаўшыя кінулі ў сярэдзіну бомбу.

Уласнік дому прабіўся скрозь бандытаў і прывеў паліцыю. Атрад паліцыі і войска кінуўся ў пагоню, але без рэзультату („Robotn.“).

Сьмяротны прысуд у Наваградку.

8-X даравны суд засудзіў на сьмерць Андрэя Тарасевіча, якому закідалася ўчасьце ў аружным нападзе на маёнтак Грабюшчына.

Прысуд споўнены 9-X.

Заграніцай.

Роспуск англійскага парламанту.

9/X ў 12 гадз. напалудні кароль падпісаў дэкрэт аб роспуску парламанту.

На апошнім паседжаньні парламанту Мак-Дональд прачытаў дэкрэт караля, дадаўшы, што новыя

Польска-маскоўская змова.

Ідэя польскіх нацыяналістаў: пагадзіцца з Масквой коштам беларусаў, падзяліўшы іх міжы сабою і „ў чатыры рукі“ зьніштожыўшы жывы беларускі народ. — як ведама, знайшла самае яркае адбіцьцё ў Рыжскім міравым трактате і ў далейшай палітыцы Польшы на землях Заходняе Беларусі. Праўда, расейская радавая ўлада, узяўшы новы курс у нацыянальным пытаньні, адцуралася ад гэтае ідэі. Затое яе падхапілі маскоўскія нацыяналісты — „белыя“, якія на тэрыторыі Латвійскае рэспублікі зрабілі цесны маскоўска-польскі саюз дзеля барацьбы з беларускім нацыянальным рухам у Латгаліі.

Вельмі цікавыя ведамасьці аб гэтым саюзе падае карэспандэнт газэты „Robotnik“ у № 260:

Паход проці беларусаў распачаўся на грунце нацыянальнае школы. Кіраўнік польскага аддзелу ў міністэрстве асьветы, п. Келпш, у суполцы з адзіным польскім дэпутатам у латвійскім сойме, п. Вежбіцкім, пачалі даказываць, што ані ў Дрысенскім павеце, ані наагул у Латгаліі няма ніякіх беларусаў: ёсьць толькі паляні і расейцы. П. Келпш падаваў аб гэтым абшырныя рапартаў міністру асьветы, а пан пасол паўтараў гэта з соймаве трыбуны пры кожнай нагодзе.

„Гэта, — піша карэспандэнт „Rob.“, — была вада за млын прадстаўнікоў расейскае меншасьці — такое неспадзяванае павялічэньне іх стану ўладаньня ў Латвіі: да 100 тысячаў аселых тут расейцаў далічаюцца яшчэ 70 тысячаў „новарасейцаў“ (беларусаў), ды гэтак расейская меншасьць удвая павялічылася за польскую (80 тысячаў).

„Палітыка п. п. Келпшаў, Вежбіцкіх і кампанія прыдбала нам ніводнага паляка, але затое настроіла проці нас беларусаў.“

Ужо зьдзелкі польскага войска ў 1920 годзе трохі ахаладзілі ранейшую прыхільнасьць (да палякоў) сярод беларускага жыхарства, але гэта

выбары адбудуцца 29 гэтага кастрычніка. Абшырнае экспозэ аб намерах і плянах ураду прэм'ер мае зрабіць на зьездзе партыі працы.

Правадыры Партыі Працы ня трацяць гумору.

На канфэрэнцыі работніцкай партыі адзін з яе лідэраў (правадыроў), Кляйне, сказаў, што паражэньне толькі прычыніцца да вялікай перамогі на новых выбарах.

Ведама, усё будзе залежаць толькі ад таго, з якой праграмай партыя працы пойдзе на выбары.

Жонка Л.-Джорджа — паслом у Парляманце.

Жонка Л.-Джорджа выстаўляе сваю кандыдатуру на новых выбарах у Англіі.

Англа-турэцкі канфлікт завазраецца.

Англійскі пасол у Канстантынопалі падаў турэцкаму ўраду ноту (ультыматум?), у якой трэбуе неадкладнага вываду з Мосулу (у Месапатаміі) турэцкіх войскаў.

На „ультыматум“ англійскага ўраду Турцыі аб вывадзе турэцкіх войскаў з Мосулу турэцкі ўрад адказаў тым, што паслаў у гэты вілапет (округ) новыя войскі, якія занялі важныя стратэгічныя пункты.

Амерыка і „пратакол“ Лігі Народаў.

Прэзыдэнт Кулідж адмовіўся падпісаць „пратакол“, апрацаваны на апошняй сэсіі Лігі Народаў, як абмяжоўваючы самастойнасьць і незалежнасьць палітыкі яго краю.

Ішчэ ўскладалася на рахунак ваеннага бязладзьдзя. Затое цяперашнія спэкуляцыі мелі той вынік, што дрысенскія беларусы пачалі арыентавацца ў кірунку Радавае Расеі.

„Несьвядома гэтаму дапамае латвійская ўлада (як у Польшчы — польская! — Рэд.). Напалоханая беларускім рухам у Польшчы, аб якім тут ходзіць крэпка пабольшанья чуткі, ўлада загадала арыштаваць рад выдатных беларускіх дзеячоў. У Дзьвінску апынуліся пад замком блізу ўсе вучыццалі беларускае гімназіі. Ходзіць чуткі аб праектаванай лівідацыі беларускага школьнага аддзелу, чаго энэргічна дабіваюцца, як расейцы, так і паліяні. Палякоў ад гэтага не павольнае, але большавікоў — дык напэўна павольнае! Да абмаскоўленьня беларусаў прычыняецца майсцова адміністрацыя, зложаная выключна з латышоў, якія ўмеюць толькі палатышску і парасейску. А як латышкае мовы народ не разумее, дык урадаваньне адбываецца парасейску“.

Вось абраз, намаліяваны польскім карэспандэнтам, весткі якога зусім згодныя з весткамі, якія да нас даходзіць і з беларускіх крыніцаў. Новым для нас зьяўляецца толькі адзін факт, расказаны карэспандэнтам „Rob.“: аб тым, як прыхільна беларусы ў Латгаліі аднасіліся сьпяраша да палякоў.

Справа ў тым, што, дзякуючы „працы“ п. Клепша, польскае насяленьне ніяк не магло даждацца школы ў роднай мове. Тады беларусы згадзіліся пры сваіх школах (беларускіх) адкрываць раўналежныя польскія влясы (напр. у Нэвянах), якія ўтрымліваліся часьцю на кошт грамадзянства, часьцю — на кошт беларускага аддзелу.

Цобрую-ж „аддзюку“ дасталі латвійскія беларусы за сваю братнюю дапамогу паліюм: адказам на яе, як піша „Robotnik“, і зьявіўся гэны нягодны польска-маскоўскі процібеларускі саюз!

Усходняя Прусія — проці Лігі Народаў.

Усе патрыятычныя саюзы Усходняе Прусіі выдалі адозву, у якой заклікаюць нямецкі народ не ўваходзіць у склад Лігі, пакуль ня будуць вернены Нямецчыне яе ўсходня-прускія землі.

Справа рэканструкцыі нямецкага ўраду.

Нямецкі канцлер (прэм'ер) падаў партыям прапанаваны ім варункі стварэньня коаліцыйнага ўраду:

1) Канстытуцыя 1919 г. — адзіная падстава дзяржаўнага жыцця Нямецкай Рэспублікі;

2) Лялянае выпадзеньне трактатаў і ўваход у Лігу Народаў на падставе нямецкага мэморыялу дзяржавам;

3) Задачай ураду будзе сацыяльнае забяспечаньне працоўных, паскольку на гэта пазволяць фінансы;

4) Палітыка падтрыманьня ўнутры і заграмацай нямецкай прамысловасьці.

Нямецкія людзюды лічаць гэтыя варункі слушнымі і згадзіліся іх прыняць.

Каталіцкі цэнтр таксама прымае прапазіцыю Маркса.

Сац.дэм. фракцыя і нацыяналісты вынясьлі рэзалюцыі, пахваляючы палітыку сваіх прадстаўнікоў і даручаючы ім васьці перагаворы з прэм'ерам.

Стрэлы ў нямецкае посольства ў Коўні.

Вялікі шум узняўся ў нямецкай і літоўскай прэсе з прычыны страляніны ў гмах нямецкага посольства ў Коўні. Нямецкая прэса вінаваціць у гэтым літоўскіх шаўлісаў; літоўская-ж прэса піша, што гэта — правакацыйныя стрэлы нямецкай нацыяналістычнай баёўкі...

Праўда аб „палітычным бандытызьме“.

(Глядзі № 4 „Сялянскае Праўды“.

Нястойні „дух панаваньня“ на „Крэсах“...

З таго вельмі характэрнага і ўжо агульна прызнанага факту, што з усяго польскага цягніка на беларускіх „Крэсах“ — цягніка з узброенымі „да зубоў“ паліцыянтамі, жандарамі і вайсковымі — знайшоўся толькі адзін, што адважыўся бараніцца проці напаўшых, а рэшта ў паніцы — пакорна здалася „на ласку пераможцаў“, — мы зрабілі, быццам, бяспрэчны вывад аб пэўнай і вельмі небяспечнай „нястойнасьці псыхікі“ тэй улады, якая, здавалася-б, гэтак цьвёрда пануе над безаружным насяленьнем „Крэсаў“ пры дапамозе перадусім збройнай сілы арміяў, як гэта сьвярдзіў у знамянітай віленскай прамове п. Прэзыдэнт Вайцехоўскі

„Дух панаваньня“ — маральна-псыхічная падстава рэальнай улады, ня глядзячы на ўсю яе фізычную матар'яльную моц, аказаўся (як сьверджана і польскай прэсай) такім „неўстабільнавым“ (як год назад польска марка), што ня толькі зьяўленьне ўваружанага ворага, але нават адна мысль аб гэтым ворагу (— ў пастаці стрэлаў няведама адкуль!) зьяняе гэны „дух панаваньня“ на „дух патульнасьці“ і пакоры, ад якога цяпер так чырванее з абурэньня і сораму польскае грамадзянства... Перад намі міма волі ўстае з мёртвых карыкатурная фігура „абаронцы Вільні“ генарала Боршчачка...

„Народы перасталі баяцца!“ — Нуды-ж дзеўся гэты былі страх?

З прычыны таго, што мы зусім шчыра ня можам, следам за пагардлівай ацэнкай „Dz. Wil.“, лічыць увесь польскі народ у сябе дома, у сваім родным краю „палахлівай таўпой, папыханай выпадкам“, мы павінны знайсці нейкае аб'ектыўнае тлумачэньне тэй „нястойкай псыхікі“, якая вытвараецца ў прадстаўнікоў гэтага польскага народу — на „Крэсах“.

Псыхіка людзкая, — як вучуць вядомы нямецкі філлёзоф, — паміма розных індывідуальных і нацыянальных асаблівасьцяў, залежыць у галоўных сваіх падставах ад таго, што мы наагул звалі „духам часу“, ды што гэты філлёзоф — у сваей характэрнай мове — назваў „сусьветным станам“.

А з прычыны таго, што гэты „сусьветны стан“ людзасьці азначаецца перадусім мерай і сумай дасягнутай і замацаванай у сьвядомасьці народнай свабоды, дык зусім ясна, што ўсякая псыхіка, якая ў сваей дзеяльнасьці ў сьвеце будзе ісьці проці гэтага „сусьветнага стану“, проці гэтай „меры Волі“ ў сьвядомасьці народаў, — ня будзе мець найважнейшай, наймацнейшай апоры ў гэтым „агульным стане сьвету“. Кажучы інакш, гэтая псыхіка, вельмі моцная індывідуальным дзі нацыянальным „суб'ектыўзмам“, — будзе аб'ектыўна-нястойнай. А гэта значыць, што гэтка псыхіка будзе стойкай толькі ў штучных варунах жыцця, з якіх выкінуты магутныя фактары — ўгадавальнікі запраўднай сілы: барацьба і канирунцыя — ў варунах волі і роўнасьці.

І вось, — ці-ж ня дзіўнае зьявішча мы можам

заўважаць, як зусім агульнае, на нашых „Крэсах“? Народ беларускі, пабіты, паняволены, тэрарызаваны, — безаружны і безбаронны, — зусім нека ня мае ніякага страху!.. Ён толькі больш-менш цярпліва зносіць усё, што паслаў яму лёс, ведаючы (ня толькі веручы!), што гэта ўсё — нявечнае...

Вось, гэты былі страх паняволеных, гвалтаваных народаў цяпер ужо нека — дзіўным шляхам — перайшоў у псыхіку тых магутных, уваружаных, што над імі пануюць...

Як бачым з прыкладу „псыхікі лунінецкага цягніка“, гэты страх заўсёды жыве ў польскай пануючай душы на беларускіх „Крэсах“ у нейкім „потэнцыяльным стане“...

„Народы перасталі баяцца, пачуўшы сябе запраўднымі гаспадарамі сябе саміх і дараванай ім Богам-Прыродай зямлі“ — вось тая магутная непераможная „азнака часу“, якая выражае дасягнутую ўжо беспаваротна і замацаваную ў сьвядомасьці народаў меру свабоды.

І ўсе тыя сьмяротныя страхоўцы, якім калісьці гаванталася пакорнасьць народаў уладзе, якімі параліжваліся ўсе іх спробы „бунтаў“ проці „законнай, ад Бога пастаўленай улады“, — усё гэтыя страхі перайшлі ў душы тых, хто хоча павярнуць кола гісторыі назад, уваскрэсьці тое, што памёрла, як засуджанае прагрэсам Вольнасьці ў сьвеце...

Прці „сусьветнага стану“...

Што гэта — бяспрэчна так, што з гэтага агульнага закону няма і ня можа быць ніякага вынятку, найляпей сьведчыць прыклад, быццам

Барацьба французскіх клерыкалаў з урадам Эрыю.

Галава французскіх каталікоў, бардоскі кардынал Андрэе, паслаў прэм'еру Эрыю ліст, у якім называе яго ўрад „масонскім і якабінскім“ (рэвалюцыйным), ды заклікае ўсіх каталікоў Францыі да актыўнага спраціўленьня закону аб царкоўных таварыствах...

Банкротства „Жывой Царквы“ ў ССРР.

З Масквы наказуюць аб поўнай ліквідацыі так званай „жывой царквы“, якая прызнала ўладу патрыярха Ціхана.

Правадэр гэтай „жывой царквы“ прывёс, стоячы на каленях, усенароднае пакаяньне перад Ціханам, які з свайго боку прызнаў уладу ССРР.

Замах у Хрыстыянні.

„Kur. Poran.“ падае:

Палац справядлівасці ў Хрыстыянні амаль ня стаўся ахвярай замаху камуністаў (?), якія падкінулі пад яго пакет з 19 дынамітных патронаў. У апошняй хвіліне ўдалося папярэдзіць катастрофу, якая-б зусім збурнула палагу.

Новы кабінэт у Грэцыі.

Новы кабінэт створаны Міхалёнулёсам; апошні зьяўляецца і ваенным міністрам. Русас — мін. заграічных спраў. Кабінэт складаецца з паслоў парламанцкае правіцы.

Хатняя вайна ў Кітаі.

Паводле японскіх вестак, армія Чанг-Тсу-Ліна 7-Х ўзяла штурмам Шанхай. Страты з абодвух бакоў — вялікія.

Весткі з Цзіну — наадварот — кажуць аб адбітым штурме на Шанхай.

Вайна ў Марокко.

Паводле афіцыйнай весткі з Мадрыту, гішпанскія войскі дайшлі пабеды каля Тэтуану, прарваўшы фронт паўстанцаў у некалькіх месцах.

Бандыты ў Мэксыцы.

Каля сталіцы Мэксыкі 300 ўваружаных бандытаў напалі на цягнік, забілі 60 асоб, у тым ліку і ваенны патруль, і, абрабаваўшы цягнік, уцяклі.

Урадам выслана пагоня...

Золата ўсё цячэ ў Амэрыку!

Золата далей прыцякае ў Амэрыку, ня гледзячы на тое, што гэты край і так ўжо перапоўнены золатам.

За 9 месяцаў 1924 г. пераведзена ў Амэрыку 245 мільянаў далараў, калі за ўвесь 1923 год прыбыла толькі 150 мільянаў.

Гэты прыліў тлумачыцца біржавымі крахамі ў Эўропе.

Фінансісты думаюць, што толькі фінансава-эканамічная воля Нямецчыны (на пляну Доўса?) можа памагчы больш раўнамернаму разьдзяленьню золата ў сьвеце, без чаго ня можа ўсталіцца фінансава-эканамічная раўнавага ў сьвеце.

ХРОНІКА.

„Беларуская дэлегацыя“ ў міністраў унутр. спраў і асьветы. „Kur. Por.“ падае, што мін. Гюбнарам і Міклашэўскім прынята была дэлегацыя „Тымчасовай Беларускай Рады“ ў асобах п. п. Цавлюкевіча (прэзэс) і Вільдзюкевіча (в. прэзэс), якая заявіла рад сваіх пажаданьняў.

Міністры „ўважна выслушалі пажаданьні дэлегацыі і запэўнілі, што будучы зроблены ўсе крокі, каб найхутчэй увясьці ў жыцьцё прынятыя парламантам законы“.

такой магутнай, але якраз збудаванай на гвалце царскай Расеі: псыхіка найвышэйшых, быццам, так пэўных свайго права на панаваньне валадароў, аказалася якраз тыпова „бандыцка-нястойкай“, — як яе трафна акрэсьліў аўтар арт. ў „Dz. Wil.“. „Яны тэрарызавалі палахлівых (бо безаружных!), уцякалі перад сьмелымі (здабыўшымі аружжа!)“...

Ці-ж ня лепш яшчэ даказвае гэты агульны закон уся гісторыя знамянітай кіеўскай „выправы“ і — адправы“ маршалка Пілеудскага? Польскія войскі ня мелі сілы „Духа“ затрымацца, пануль ня станулі на сваёй роднай, кроўнай тэрыторыі...

Пакуль яны вялі барацьбу проці Волі, проці „сусьветнага стану“ за панаваньне над пачуўшымі волю да Волі народамі, яны мелі якраз тую „нястойкую псыхіку“, якую трафна схарактарызаваў п. Лесеўскі... — Руінуючы чужы для іх край, яны ня мелі ніякай апары ў сваёй псыхіцы, ні ў душах варожых да іх за гэта насяленьня... І толькі, пачаўшы барацьбу сваю Волю, стаўшы на сваёй воднай зямлі, яны атрымалі магутную апару ў Духу Часу, у „сусьветным стане людзінскай“ і — бяз усянага іншага „чуду“ абаранілі сябе ад няволі!

Хто гэтага не разумее, хто думае, што нейкі запраўны „чуд“, або нейкія „французы“ могуць заўсёды памагчы пайсьці проці „Духа“ часу, той заўсёды будзе — паліцыйны выпадак“, якога ён ніколі не здалее амі прадбачыць, ані перамагчы...

Для аканчальнага вываду — цяпер — астаетца зразумець да канца гэтае зьявішча „паліцыйнага бандытызму“ і — усё тое, што дае магчымасьць

І толькі дзеля выслушаньня гэтых слоў езьдзілі ў Варшаву за свае „кроўныя“ грошы пасланцы п. Валэйшы?

Вось, дык няўдача!

Міністар асьветы ў Вільні. У панядзелак 13-Х міністар асьветы, п. Міклашэўскі, будзе ад 2 да 3 гадз. прымаць інтэрэсантаў у Дэлегацыі.

У Праваслаўнай Духоўнай Сэмінарыі. На становішча кіраўніка агульна-ўзгадаваўчымі клясамі Віленскай Прав. Сэмінарыі (ведзеных папольску!) ніякія могуць знайсці кандыдата.

Першы адмовіўся былы рэктар сэмінарыі, арх. Піліп. Тады зроблена была прапазіцыя інспэктару Дзяткоўскаму, — адмовіўся і той. Запрапанавалі нейкаму іерарману Лаўрыненку, але яго не зацьвярдзіў мітрапаліт Дзяніс. Тады ўжо сам Дзяніс запрапанаваў дырэктарства прафэсару валынскай сэмінарыі Чэрніхоўскаму. Дык-жа і той, пазнаёміўшыся з мясцовымі варункамі і адносінамі, адмовіўся таксама.

І вось, дагэтуль кіраўніка няма. Тымчасова выпаўняе яго абавязкі праф. Арсеньев.

Што-ж за сакрэт гэткага байкоту такога нагляд „цэплага“ месца?

Можна прычына байкоту ўвядзеньне польскага языка, як выкладовага? — Дык чаму-ж тады адмовіўся сам archimandryta Filip? — Бо-ж, як сьверджана на першым паседжаньні педагагічнай Рады Сэмінарыі новым рэктарам яе, якіск. Антоніем, у прысутнасьці самога Піліпа, ініцыятарам увядзеньня польскага языка, як выкладовага, у Віленскую Сэмінарыю зьяўляецца іменна archimandryta Filip. Не дарма-ж за гэта яго, зусім як роднага сына, пакахалі маючы нагул ня вельмі мяккія сэрцы да не палякоў паны Гонсёровскі і Сьвідарскі.

Эпідэмія самазабойстваў сярод „крэсавых“ паліцыянтаў. Выпадакў самагубства паліцыянтаў было ўжо гэтлікі, што „Dz. Wil.“ нават піша аб тым, як аб „эпідэміі“ сярод польскай паліцыі.

Вельмі характэрнае зьявішча ў нашых часох і варунках... Насколько яно трывожыць паліцыйскае начальства, відаць хаця-бы з таго, што яно нават укрывае ад публікі гэтыя выпадкі.

Як мы даведаліся ад аднаго доктара, нядаўна застраліўся адзін малады, звольнены з пад граніцы паліцыянт, а ў той самы „Dz. Wil.“ пададзена была абвестка проста аб яго сьмерці.

Апошні выпадак самагубства паліцыянта меў месца на станцыі Олькенікі, дзе пастарунковы І кампаніі пагран. старожа, Ст. Піваварчук, стрэліў сабе ў галаву і памёр. Прычына самагубства ня высьветлена.

А якая точная статыстыка гэтых выпадкаў і прычынаў іх дала-б вельмі багаты і цікавы матар'ял для зразуменьня суцэльнасьці польскай справы на „Крэсах“.

Замежнае жыцьцё беларусаў.

Беларускі „Драматычны Гурток“ у Празе.

Яшчэ летась пры „Беларускай Грамадзе ў Празе“ з'арганізаваўся „Музыкальна-драматычны Гурток“, але дзеля многіх прычын яму так і не ўдалося разьвінуць сваю дзейнасьць.

На руінах „Бел. Грамады ў Празе“ паўсталі: „Беларуская Рада ў Празе“, як арганізацыя культурна-грамадзкая, і „Аб'яднаньне Бел. Студэнцкіх Арганізацый“, як акадэмічна-прафэсійная арганізацыя белар. студэнтаў. І вось, 9 верасьня 1924 г. залажыўся пры Беларускай Радзе ў Чэхаславакіі, ў Празе, „Драматычны гурток“ у складзе: Л. Заяц — старшыня, В. Русак — скарбнік, М. Каберац — скарбтар і сябры: Альнод Пракулевіч — рэжысэр, К. Шышкоўскі — адміністратар, студ. Крычаўскі і Журанкоў.

Гурток паставіў сабе мэтай выканаць тое, што не ўдалося памянёнаму „Музык.-Драм. Гуртку“, а іменна: пазнаёміць грамадзянства і эміграцыю ў Чэхаславакіі з рознымі галінамі беларускага мастацтва, дзеля чаго наладзіць рад наста-

прадбачыць у будычыне здарэньне пад Лунінцам з польскім цягніком на беларускіх „Крэсах“...

Паводле вельмі цікавай і трафнай думкі пэлага рада гісторыкаў, тая ці іншая вялікая гістарычная здарэньні ня толькі можна было-б заўсёды прадбачыць і прадказаць, але заўсёды бывае так, што вялікае здарэньне, якое на нас ідзе, быццам, з „цёмры няведамай будучыны“, тысячай знакаў, сымвалаў, гудкоў і абразоў, як-быццам, папярэджае аб сваім прыходзе...

Тысячы „дробных кавалкаў“ вялікага гістарычнага здарэньня залітаюць наперад, падаюць на нашы галовы, найвыразней кажучы нам аб надыходзячай на нас пагрозе...

„Вялікія гістарычныя здарэньні, — кажа знамяніты нямецкі гісторык Моммсэн, — ідуць на зямлю, кідаюць на яе яшчэ здалёк ад сябе даўгія цені“.

Жывая Будучына заўсёды мовай Розуму на тысячу спосабаў кажа розуму людзей аб тым, што яна нясе з сабой...

Але людзі, занятыя сваімі дробнымі — асабістымі, ці гуртковымі справамі, засьлепленыя сваёй сёньняшняй веліччу, людзі — а перадусім маючыя ўладу і, здавалася-б, павінны мець розум, каб разумець сьгналы Будучыны, — ня відзяць гэтых знакаў, ня чуюць гэтых гудкоў...

Дзеля таго для іх заўсёды тое, што ўрэшце надойдзе, выбухае, як пярцун з яснага неба.

Гэткія людзі і гэткія народы якраз і робяцца „тлумам, папільным“ выпадкам, — замест таго, каб кіравацца тым Розумам, мовай якога гаворыць да іх Будучына...

Прывітаньне з-за кардону.

(Гутарка з А. Пшчолкай).

Як мы ўжо паведамылі нашых чытачоў, Рэвель (Талін — у Эстоніі) прыехаў вядомы беларускі пісьменьнік Аляксандр Пшчолка.

Наш рэвельскі карэспандэнт бачыўся з і і прывітаў нам ніжэйпісанае.

* * *

Пераказываю змест нашае гутаркі з А. Пшчолкай

Радавая Беларусь цяпер падзелена на акругі з месц даўнейшых губэрняў, гэтак ёсьць Віцебшчына, Аршаншчына, Магілёўшчына і г. д.

Усюды цяпер ідзець сьпешная беларусізацыя краю. Вялікі попыт на вучыцалёў беларускае мовы. Сам Пшчолка выкладае беларускую мову ў Полацкі Лясным Вучылішчы.

Пшчолка супрацоўнічае ў васьмёх беларускіх часопісах і выступае на сцэне, як апавядальнік сваіх беларускіх твораў. Неаднакроць яго запрашалі дзел гэтага ў Маскву і Ленінград.

Аб эканамічным жыцьці Радавае Беларусі Пшчолка расказаў гэтыя падрабнасьці.

Земляўласьнікам пасля разьдзелу іх зямель між сялянамі пакінуты сялібы, гароды і сады — усяго каля 10 дзесяцін з правам аддаваць у арэнду другім асобам.

У мястках дамы пакінуты іх уласьнікам.

У Віцебску гмах Акружнага Суда ўжыты па Дварэц Працы.

Цяны прадуктаў у Беларусі ніжэй, чым у Эстоніі; затое вопратка і абутак — даражэйшыя.

Сялянам жывецца лепш, чым раней жылося. Ім усім прырэзалі зямлі, — усе пабудаваліся.

Пшчолка часта бывае ў вёсках, дзе і расказывае свае апавяданьні.

Выглядае ён яшчэ даволі добра (хоць мае ўжо за 50 гадоў). Ня гледзячы на тое, што ўжо пачаліся халодныя дні, купаўся ў моры.

Як колішні доўгалетні жыхар Вільні, Пшчолка просіць пераслаць гарачае прывітаньне ўсім старым знаёмым віленцам

Пашпарт, з якім Пшчолка прыехаў у Эстонію выдадзены Беларускай Сацыялістычнай Радавай Рэспублікай.

Рэвель, 5 кастрычніка 1924 г.

Мікола Чарвякоў.

новак беларуск. спэтакляў, як у Празе, так і на правінцыі.

У першы чарод падрыхтавана „Птушка шчасьця“, Ф. Аляхновіча, якая будзе пастаўлена 18 г. кастрычніка ў Юзафове (правінцыя).

Шышла.

Прага, 8 кастр. 24 г.

Выйшла з друку новая кніжка:

Уладзімер Жылна.

НА РОСТАНІ ВЕРШЫ.

Выданьне Беларускага Выдавецкага Т-ва.

Цана 50 грош.

Ужо колькі разоў пісалася ў нас, што Польшча, заўладаўшы жывой часткай вялікага, маючага свой уласны, няўхільна разьвіваючыся гістарычны Розум — беларускага народу, павінна разумець розумам гэтага народу.

„Польская справа“ на Беларусі ў тэй ці іншай меры і форме — можа быць выратавана толькі тады, калі Польшча зусім выкіне з сваёй галавы блудны і шкодны, бо супярэчны з „Духам Часу“, „крэсовы розум“, а прызнае на Беларускай Зямлі розум беларускі.

І вось гэты беларускі розум прапануе ёй добра прааналізаваць (пры сьвятле ўсяго, што сказана вышэй) той заляцеўшы наперад „вельмі сымвалічны „абломак Будучыны“, які „нечакана“ зваліўся на яе галаву ў відзе раптоўнага нападу на яе дзяржаўны цягнік на „Крэсах“ — пад Лунінцом...

„А ці-ж абяцаны „апошні вывад?“ — запытае, можа іншы чытач.

— Апошні вывад павінен зрабіць дзяржаўны розум Польшчы, — адкажам мы.

„А калі ня зробіць?“

Усё, што ня зробіцца ў гісторыі „ў пляне Лёгосу“ (Светлага Розуму), будзе здзейсьнена шляхам Фатуму (цёмнага лёсу)...

І ці-ж ня піша ўжо літаральна ўся — бяз розьніцы напрамкаў і партыяў — польская прэса, што адносіны на „Крэсах“ перайшлі ўжо ў краіну фатальнасьці?!

Гэта-ж і значыць, што розум і воля чалавеча тут умо бязсільны!..

X.

Карэспандэнцыі.

Вучыццлі беларусы экстрэны за бортам.

(з Валожыншчыны).

У царскія часы ў Расеі было такое права, што я людзі, якія, маючы здольнасць да навукі, змалку атрымаўшы яе з прычыны крытычнага матар'яльна-палажэння і г. д., маглі папоўніць сваё знаньне і мелі права трымаць экстрэнамі экзамены на аныне вучыццеля, на атастат сьпеласці і г. д.

Вось на нашых беларускіх абшарах набралася тат здольных людзей, якія праз беднась сваіх баць-ў і заставаліся бяз адукацыі, але, калі сталі падстаць, дык дома папоўнілі сваё знаньне і скары-алі дадзенае права, для ўзрослых трымаць экзамен. грималі, хто на што мог: хто на аптэкара, хто на яка, хто на атастат сьпеласці, але найбольш тры-лі экзамен на званьне вучыццеля пачатковае школы, зось, вытрымаўшы экзамен, атрымлівалі пасады ву-ццеля ў ўваходзілі ў гурток інтэлігенцыі, ды зусім мянялася іх матар'яльнае палажэнне.

Цяпер у Заходняй Беларусі сотні ёсьць такіх ідзей, аб якіх забыўся і Бог і людзі. Польскім ура-м зроблена ім вялікая крыўда. Ня глядзячы на тое, го некаторыя з іх праслужылі на пасадах вучыццеля 10—15 гадоў, у 1922 годзе былі ўсе звольнены з чыцельскіх пасада і ня прыняты ні на Кракаўскія, на другія вучыцельскія польскія курсы. І васьм гэта гаротнікі і жывуць у гэты мамэнт з горам папа-ве. Хто на чыгунку ходзіць, а хто на сваім малым гоне капаецца ды ў дадатак і „шпікамі“ прасьле-юцца на кожным кроку, як палітычна-неблагодна-ёжныя.

Але гэтай восеняй ізноў закраліся гэныя лю-і. Даведаўшыся з газэт, што выйшаў такі закон, го можна адчыняць беларускія школы, па вёсках ды іх помачы сталі людзі пісаць прыгаворы і па-нны да Школьнага Інспектара аб адчыненні школ ларускіх. Але ня ведама, ці апраўдаецца іхняя дзея?

Мне надовячы прышлося відзецц Інструкцыю Бе-рускай Школьнай Рады, дзе гаворыцца, што па-льскім законам паўнапраўнымі вучыццелямі зьяўля-цца толькі тыя, што скончылі кракаўскія польскія рсы, а тыя вучыццлі, што маюць званьне расейска-вучыццеля, могуць быць назначаны на пасады вучы-ля ў беларускую школу толькі тады, калі прайшлі тойсowу курс humanistyczny на польскіх вучыцель-іх курсах. Цікава, дзея чого патрабна гэта ў бела-ускую школу, дзе мова польская будзе выкладацца, і прадмет, а кожны вучыцель, быўшы на беларускіх рсах, праходзіў і мову польскую? Значыць, выходзіць е, што закон ёсьць адчыняць беларускія школы, го дзе-ж іх адчыніш, калі няма вучыццеляў? Гэтыя адапускаюцца, а гэныя, якія скончылі Кракаўскія рсы, мо' ўжо і самі ня пойдучь, пабаяцца, што мо-а ўсё гэта толькі часова, як „Літва сродкова“?

Траба на гэта зьвярнуць увагу Беларускай Школьнай Рады і праз сваіх паслоў кляпаціцца перад алейнай уладай аб стварэнні для маючых званьне вучыццеля „doksztatcających“ курсаў, каб яны мелі рава ізноў быць праўнымі вучыццелямі.

Ад Рэданцыі. Бел. Цантр. Школьная Рада ўжо чыніла належныя крокі дзея адчынення такіх кур-аў для вучыццеляў беларускіх школ, але што з гэтага выйдзе, хто можа ведаць?!

Языковая рэформа яшчэ ў Варшаве.

(Слонішчына).

Мілыя і дарагія нашыя госці! Вызваленцы і ППС., ко даўно мы вас ня бачылі! Ужо ніхто не абяцае ам ні залатых яблык, ві малочных рэчак з кісельны-і берагамі! Ці можа і вам надаеа брахня і цяпер сьдаецца паказаць вочы на нашыя „крэсы“.

Ёсьць праўдзівая пагаворка: „котцы забавка, а ышкам сьлёзы“.

Яшчэ зімою на XIX партыйным зьездзе П.П.С. Недзялковскі сказаў, што мы не дараслі да аўта-оміі і што нас траба яшчэ добра памуштраваць, каб адаць атастат сьпеласці. Калі-ж гэта будзе?

Мы думалі, што гэтыя муштры дасць нам шко-а, але ашукаліся. Хутчэй зьвязалца з Марсам, чымся ларусу дастаць сваю школу. Напрыклад: на падста-е языковых законаў, 14 верасня г. г. сяляне вёсак: . Кракоткі, М. Кракоткі, Рудаўкі і Вяцэвіч зрабілі прыгавар, каб на паўтараста дзетак адчыніць хаця дну школу, аб чым адно і лятуцяць сяляне. Зрабілі сё фармальна, улажылі сьпісы дзяцей, але толку ня выйшла. Наше дзея заграала на першым кроку. Пасла-і ў гмінную раду на ўхвалу, а гмінная рада, апіраючы-я на тое, што ня мае ніякага распараджэння „зверху“, аслала запрос у „samorząd“. Год учебны ўжо даўно ачаўся, а нашая справа недзе ўсё блукаецца. Дык а ўхвалу і надзеі мала, няхай той хто змога гаво-ыць, а нячога ня робіць, паглядзіць з каго састаяць самажоды“. Мы, што амаль ня ўся гміна ўцякала, рыхаўшы да сваіх развалелых хат, часьцю згарэў-ных, засталі ўжо ўсё „samorządu“ з'арганізаванымі. Ганы інспектары нават і гаварыць з намі ня хочучь, каб і выйшла што небудзь, то пастараюцца праглы-уць гэтае дзея.

Цяпер шмат хто дзівіцца з прычыны бандытыз-у на „крэсах“, але скажэце, хто яго плодзіць? На-рыклад: леташні год на Каляды ў нас маладзеж пры-атавала к пастаноўцы камэдыю „Залёты“ Марцінке-іча ў чыста шляхоцкім кірунку, але паставіць не далося, бо не разрашылі. І што з гэтага выйшла? — ультуру замяніла гарэлка і, каб не старыя, дык не аднаго быў-бы распораты жывот. А маладзеж, ска-

СЯЛЯНЕ! Памятайце, што „Сялянская Праўда“ — гэта ваша газэта, дык вы самі павінны яе і ўтрымаць. Дзея гэтага акуратна шліце падпісныя грошы і намаўляйце да гэтага другіх!

Хто ў цяжкую пару задоўжыўся, хай, сабраўшы з поля, адашлець свой доўг!

Падпішчыкам, якія заплоцяць зразу грошы за тры месяцы (да канца году), будзе бясплатна разасланы зборнік

„Заходняя Беларусь“.

жу праўду, даравітая, але куды ей дзецц лішкі энэргіі? Траба паглядзець добра на нашы вёскі, і тагды можна сьмела сказаць, што будучае нашае пакаленьне неда-лёка адыйдзе ад башыбузукаў і готэнтэгаў, бо школа, гдзе і ёсьць, то існуе толькі дзея таго, каб прыхі-ліць пазнанца, ці галічаніна.

„Językowe ustawy! Językowe ustawy!“ І навошта вы іх прыдумалі? Імі вы паказалі сваю слабацьц пер-рад цывілізованым сьветам. Імі вы дыскрэдытавалі вя-лікую канстытуцыю, імі паказалі, што мірныя тракта-ты здадзены ў архівы. Бо і праўда: ці-ж не давала ўсяго гэтага нам канстытуцыя? і ці-ж не забясьпечвалі трактаты?

І гэта — не пасьледняя раформа. Ізноў сабя-рэцца Сойм, ізноў пойдучь, як грыбы, усялякія рафор-мы, але ўсё „языковыя“, бо адно на языку: селянін у „urzędach“ акрамя „milsz, psia krew“, нічога не пачуе і павінен будзе за кожнае паданьне, каб напісалі па-польску, плаціць па пядь золотых, а каб прачыталі — бутэльку гарэлкі. Гэта горкая праўда: ўжо кастрычнік, а раформы яшчэ ляжаць у Варшаве.

Тутэйшы.

А Б В Е С Т К А.

Таварыства Беларускай Школы ў Наваград-чыне абвясчае, што у справе адчыняць беларускіх школ у Наваградчыне вучыццлі і бацькі могуць зьвяртацца да Ураду Тавары-ства ў Наваградку па адрасу:

Наваград, Валеўская 8.

Віцэ-Старшыня Аляксук.

Прыймо штодзень ад 10—12 гадз. дня.

Новыя мэтады навучанья.

(з Слонімскага нав.).

У вёсцы Лядзін, Рагацянскай гміны, Слонімскага павету, у гэтым годзе звольнена вучыцелька-беларус-ка, ня глядзячы нават на тое, што мае кваліфікацыю і прапрацавала на народнай ніве чатырнаццаць гадоў. Ды не спадабалася гміннаму пісару Грынкевічу; што, хоць і ў польскай мове, але перадае дзецям дух родны, беларускі. На месца яе прыхаў нейкі вучыцель-галі-чанін: першым дзелам загадаў вучням зьмяніць вучэб-нікі і, відаць, добра прыняўся за навучаньне, бо, ня знаючы тутэйшай мовы, ня мог зразу ўталкаваць дзе-цям навуку, дык са злосьці пачаў ужываць новы мэ-тад: малаціць цэпам (які дзецц зрабілі пад час ручной працы) па галавах і руках дзяцей, ажно руці папухлі! А калі бацькі пратэставалі проці такога мэтаду, дык сьдзелі ў „казе“, або плацілі штраф. Але хто меў і не шкадаваў два фунты сала, або дзесяць яек, дык выбаўляўся ад гэтага мэтаду.

Мо' зацікаўленыя гэтай справай людзі запытаеце, дзе быў п. інспектар? Скажу, што і п. інспектар у сваю чаргу ня спаў, бо даваў вышэйшыя катэгорыі такім вучыцелькам, хоць і некваліфікаваным, але за-тое яны былі ў вялікіх паноў нянькамі ды пакаёўкамі

і ўмеюць добра данасіць на сваіх таварышак бела-русак...

Вось, якія праводзяцца „мэтады“ панскай пада-гогікі ў нас на „Крэсах“.

„Аса“.

Паштовая скрынка.

У. Згрунду, Ўладзімеру Налядзе, Аляксандру Голубу, М. Бабіло, Аляксандру Жогліну, Юльяну Та-раруку, Барысу Гардзею, Афанэгенту Луньянэну, Ўладзімеру Ноломыцкаму, Аляксею Іванову, Герусу і Мядзьведзю, Наапэратыві „Надзея“, Віктару Хвядчэні, Ўладзімеру Янімцу, Ўладзімеру Бзушно, Алян. Хоме, Л. Шутовічу, Якубу Шляруку, Яну Трахімовічу, Ры-гору Волчыну, Кузьме Здановічу, Мікалаю Марчану, Солтысу вёскі Гаўрылавічы, К. Лабуньку, Андрэю Турно. — Па 2 зл. атрымалі. Газэту высылаем. Міхалу Гукевічу. 2 зл. 80 гр. атрымалі. Васілю Саўчынскаму, Алёні Нанановіч, Алянс. Пяткевічу, Паў-лу Борысу. Па 4 зл. атрымалі. Антону Сушко і А. Шайко. Па 5 зл. атрымалі. Газэта Вам высылаец-ца акуратна. Піліпу Лукашэвічу, С. Мазурку. Па 3 зл. атрымалі; газэту высылаем. Мікалаю Луньянцу. 9 зл. атрымалі. Газэту высылаем па прыложана-му адрасу. М. Занемоньскаму. Апроч „Сялянскай Праўды“ ёсьць яшчэ толькі адна газэта „Крыніца“ (лацінкікай), каторую можна выпісаць праз бела-рускую кнігарню: Вільня, Завальная 7. Там-жа дастаць можна ўсё беларускія кніжкі.

Ужо з'арганізаваны пры Віленскай Беларускай Гімназіі

ІНТЭРНЕТ

для хлапцоў і дзяўчат, у якім за 25 золотых у месяц даецца поўнае ўтрыманьне.

У саааводзтве Мазалёво.

(Віленская калёнія).

за м. Вільней блізка ад 1-га паўстанку між Вільняй і Нова-Вялейкай, прадаюцца ў вялікім вы-бары розныя фрунтэвыя дрэвы, уноў зашчэпленыя і старэйшага ўзросту, а так-жа розныя дэнаратыў-ныя вусты і дрэвы, і флянцы труснаван.

Цэны па цяперашняму труднаму часу вельмі даступныя для ўсіх. За больш дэтальнымі сьве-дзеньнямі просім зьвяртацца проста ў саааводз-тва, або ў м. Вільню, Завальная вул. 6. пав. 2, ад 4 да 6 гадз. па палудні.

6—2

Наваградзкая Беларуская Гімназія

Наваград, Вялікі Рынак, № 37.

АДНЫТА ПРЫЙМО ЎВА ЎСЕ КЛЯСЫ ГІМНАЗІІ. Гімназія мешавая — для хлапцоў і дзяўчат разам; у першых чатырох клясах навукі выкладаюцца ў беларускай мове, у рэшце клясаў у расейскай. ПЛАТА: ў 1-ай клясе 8 злот. на месяц, у 2-ой—9 злот., у 3-ай і 4-ай па 10 злот., у 5-ай—14 злот., 6-ай—15 зл., 7-ай—16 зл., 8-ай—17 злот.

А б в е с т к а

Даводзіцца да ведама грамадзянства, што ў гэтым школьным годзе ў м. КЛЕЦКУ Нясьвіж-скага павету адчы-няецца мешавая **Беларуская гімназія** ў скла-дзе **сямі аснаўных клясаў** і прыгатаваўчай клясы. Запісы і прыймо вучняў і вучаніцаў адбудуцца ў працягу ад 15-га да 25-га гэтага м-ца ў будынку гімназіі (м. Клецк, Цэпэрская вул. № 37) штотдня—ад 10 гадз. ран. да 2 г. дня.

К заявам (ад бацькоў або апякуноў) траба прылажыць:

1) Мэтрыку аб нараджэньні; 2) Пасьведчаньне доктара аб прышчэне восны; 3) Дакумэнты аб папярэдняй адукацыі паступаючага і 4) Уступны ўзнос: для паступ. у I, II і III кл. — 5 зл., для паступ. у IV і V кл. — 8 зл. і для паступ. у VI і VII кл. — 10 зл.

Плата за навуку ў гімназіі за першае паўгодзьдзе: падгатав. кл.—30 зл., I, II і III кл.—50 зл.; IV і V кл.—60 зл. і VI і VII кл.—75 зл.

Гаспадар гімназіі Яз. Шнаркевіч. Дырэктар гімназіі Бараноўскі